



**ಕರ್ನಾಟಕ ವಿಧಾನ ಪರಿಷತ್ತು
ನೂರ ಐವತ್ತೇಳನೆಯ ಅಧಿವೇಶನ**

**ಕರ್ನಾಟಕ ಅನುಸೂಚಿತ ಜಾತಿಗಳ (ಉಪ-ವರ್ಗೀಕರಣ) ವಿಧೇಯಕ, 2025
(2025ರ ವಿಧಾನಸಭೆಯ ವಿಧೇಯಕ ಸಂಖ್ಯೆ-89)
(ಕರ್ನಾಟಕ ವಿಧಾನಸಭೆಯಿಂದ ಅಂಗೀಕಾರವಾದ ರೂಪದಲ್ಲಿ)**

ಶಿಕ್ಷಣ ಮತ್ತು ಉದ್ಯೋಗದಲ್ಲಿ ಏಕೀಕೃತ ಮತ್ತು ಏಕರೂಪದ ಪ್ರಗತಿಯನ್ನು ಖಚಿತಪಡಿಸಿಕೊಳ್ಳಲು ಕರ್ನಾಟಕ ರಾಜ್ಯದಲ್ಲಿನ ಅನುಸೂಚಿತ ಜಾತಿಗಳ ಉಪ-ವರ್ಗೀಕರಣಕ್ಕಾಗಿ ಉಪಬಂಧ ಕಲ್ಪಿಸಲು ಒಂದು ವಿಧೇಯಕ.

ಕರ್ನಾಟಕ ರಾಜ್ಯದಲ್ಲಿ ಅನುಸೂಚಿತ ಜಾತಿಗಳ ಪ್ರವರ್ಗದಡಿಯಲ್ಲಿ ನೂರ ಒಂದು (101) ಅನುಸೂಚಿತ ಜಾತಿಗಳಿದ್ದು, ಮತ್ತು ರಾಜ್ಯ ಸರ್ಕಾರವು ಸಾರ್ವಜನಿಕ ವಲಯದ ಉದ್ಯೋಗ ಮತ್ತು ಶಿಕ್ಷಣ ಸಂಸ್ಥೆಗಳಲ್ಲಿ ಈ ಸಮುದಾಯಗಳಿಗೆ 17% ಮೀಸಲಾತಿಯನ್ನು ವಿಸ್ತರಿಸಿರುತ್ತದೆ. ಭಾರತದ ಸಂವಿಧಾನದ ರಾಜ್ಯ ನೀತಿಯ ನಿರ್ದೇಶನಾತ್ಮಕ ತತ್ವಗಳ (ಭಾಗ IV) ಅನುಚ್ಛೇದ 46ರ ಅನುಸಾರ, ರಾಜ್ಯ ಸರ್ಕಾರವು ಅನುಸೂಚಿತ ಜಾತಿಗಳ ಹಿತಾಸಕ್ತಿಗಳನ್ನು ರಕ್ಷಿಸಲು ಮತ್ತು ಸಾಮಾಜಿಕ ನ್ಯಾಯವನ್ನು ಕಲ್ಪಿಸಲು ಮತ್ತು ಶೋಷಣೆಯನ್ನು ತಡೆಗಟ್ಟಲು ಹಾಗೂ ಅವರ ಒಟ್ಟಾರೆ ಅಭಿವೃದ್ಧಿಯನ್ನು ಪೋಷಿಸಲು ಬದ್ಧವಾಗಿದೆ. ಹೆಚ್ಚುವರಿಯಾಗಿ, ನಿರ್ದೇಶನಾತ್ಮಕ ತತ್ವಗಳ ಅನುಚ್ಛೇದ 38 (2) ರಲ್ಲಿ ಪ್ರತಿಪಾದಿಸಿದಂತೆ, ರಾಜ್ಯವು ವ್ಯಕ್ತಿಗಳಲ್ಲಿ ಮಾತ್ರವಲ್ಲದೆ ವಿವಿಧ ಪ್ರದೇಶಗಳಲ್ಲಿ ವಾಸಿಸುವ ಮತ್ತು ವೈವಿಧ್ಯಮಯ ವೃತ್ತಿಗಳಲ್ಲಿ ತೊಡಗಿರುವ ಗುಂಪುಗಳ ನಡುವೆಯೂ ಸಹ ಸ್ಥಾನಮಾನ, ಸೌಲಭ್ಯಗಳು ಮತ್ತು ಅವಕಾಶಗಳಲ್ಲಿನ ಅಸಮಾನತೆಗಳನ್ನು ತೊಡೆದುಹಾಕಲು ಪ್ರಯತ್ನಿಸುತ್ತಿರುವುದರಿಂದ.

ಮತ್ತು ಸಂವಿಧಾನದ ಪೀಠಿಕೆ ಮತ್ತು ಮೂಲಭೂತ ಹಕ್ಕುಗಳಲ್ಲಿ, ವಿಶೇಷವಾಗಿ ಸಮಾನತೆಯ ಹಕ್ಕು (ಅನುಚ್ಛೇದಗಳು 14 ರಿಂದ 16) ಅದರೊಂದಿಗೆ ಸಂಯೋಜಿಸಲಾದ ಅನುಚ್ಛೇದ 38, 39, 41 ಮತ್ತು 46ರಲ್ಲಿ ಪ್ರತಿಬಿಂಬಿಸಿರುವಂತೆ, ಸಾಂವಿಧಾನಿಕ ಆದೇಶವು ಸಾಮಾಜಿಕ ನ್ಯಾಯ ಮತ್ತು ಅವಕಾಶದ ಸಮಾನತೆಯನ್ನು ಎತ್ತಿಹಿಡಿದಿರುವುದರಿಂದ. ಈ ಉಪಬಂಧಗಳು ಅಸಮಾನತೆಯನ್ನು ಕಡಿಮೆಯಾಗಿಸಲು ಮತ್ತು ಅನುಸೂಚಿತ ಜಾತಿಗಳನ್ನು ಒಳಗೊಂಡಂತೆ ಸಾಮಾಜಿಕವಾಗಿ ಮತ್ತು ಶೈಕ್ಷಣಿಕವಾಗಿ ಹಿಂದುಳಿದ ಸಮುದಾಯಗಳನ್ನು ಉನ್ನತೀಕರಿಸಲು ರಕ್ಷಣಾತ್ಮಕ ವಿವೇಚನೆಯನ್ನು (protective discrimination) ಒತ್ತಿಹೇಳುತ್ತವೆ. ಈ ಸಾಂವಿಧಾನಿಕ ಗುರಿಗಳನ್ನು ಸಾಧಿಸಲು ಮತ್ತು ಸಾಮೂಹಿಕ ಪ್ರಗತಿಯನ್ನು ಖಚಿತಪಡಿಸಿಕೊಳ್ಳಲು, ಕರ್ನಾಟಕ ಸರ್ಕಾರವು ಎಲ್ಲಾ ಅನುಸೂಚಿತ ಜಾತಿಗಳ ನಡುವೆ ಮೀಸಲಾತಿ ಪ್ರಯೋಜನಗಳ ನ್ಯಾಯಯುತ ಮತ್ತು ಸಮಾನವಾದ ಹಂಚಿಕೆಗೆ ಬದ್ಧವಾಗಿದ್ದು, ಆ ಮೂಲಕ ಶಿಕ್ಷಣ ಮತ್ತು ಸರ್ಕಾರಿ ಉದ್ಯೋಗ ಎರಡರಲ್ಲೂ ಅವರಿಗೆ ಸಮಾನ ಮತ್ತು ನ್ಯಾಯಯುತ ಅವಕಾಶಗಳ ಪ್ರವೇಶವನ್ನು ಖಚಿತಪಡಿಸುತ್ತದೆ;

ಮತ್ತು ಈ ಸಂದರ್ಭದಲ್ಲಿ, ಏಳು ನ್ಯಾಯಾಧೀಶರನ್ನು ಒಳಗೊಂಡ ಮಾನ್ಯ ಸರ್ವೋಚ್ಚ ನ್ಯಾಯಾಲಯವು, 2011ರ ರಿಟ್ ಅರ್ಜಿ. ಸಿವಿಲ್ ಮೇಲ್ಮನವಿ ಸಂಖ್ಯೆ 2317ರಲ್ಲಿ 2022ರ ರಿಟ್ ಅರ್ಜಿ (ಸಿ) ಸಂಖ್ಯೆ 562, ದಿನಾಂಕ: 01.08.2024ರಂದು ಅನುಸೂಚಿತ ಜಾತಿಗಳೊಳಗಿನ ಉಪ ವರ್ಗೀಕರಣಕ್ಕೆ ಸಂಬಂಧಿಸಿದಂತೆ ಇತರ ಅರ್ಜಿಗಳೊಂದಿಗೆ ಸೇರಿ ತನ್ನ ತೀರ್ಪನ್ನು ಪ್ರಕಟಿಸಿದೆ. ಏಳು ನ್ಯಾಯಾಧೀಶರ ಪೀಠಗಳ ಪೈಕಿ ಆರು ನ್ಯಾಯಾಧೀಶರು ಅನುಸೂಚಿತ ಜಾತಿಗಳೊಳಗಿನ ಉಪ-ವರ್ಗೀಕರಣದ ಸಿಂಧುತ್ವವನ್ನು ಸಾಂವಿಧಾನಿಕವಾಗಿ ಅಂಗೀಕಾರಾರ್ಹವೆಂದು ಅಭಿಪ್ರಾಯಪಟ್ಟಿದ್ದಾರೆ. ಮೇಲಿನ ತೀರ್ಪಿನನುಸಾರ, ಕರ್ನಾಟಕ ಸರ್ಕಾರವು ಕರ್ನಾಟಕ ರಾಜ್ಯದ ಅನುಸೂಚಿತ ಜಾತಿಗಳ ವಿವಿಧ ಉಪ-ಗುಂಪುಗಳಲ್ಲಿ ಅನುಸೂಚಿತ ಜಾತಿಗಳ ಉಪ-ವರ್ಗೀಕರಣದ ಕುರಿತು ನಿರ್ದಿಷ್ಟ ಶಿಫಾರಸ್ಸುಗಳನ್ನು ಸೂಚಿಸಲು ನಿವೃತ್ತ ನ್ಯಾಯಮೂರ್ತಿ ಶ್ರೀ ಎಚ್.ಎನ್. ನಾಗಮೋಹನ್ ದಾಸ್ ಅವರನ್ನೊಳಗೊಂಡ ಏಕವ್ಯಕ್ತಿ ಆಯೋಗವನ್ನು ಸರ್ಕಾರದ ಆದೇಶ ಸಂ: SWD/SLP/8-2024 (P-1), ದಿನಾಂಕ:12.11.2024 ಮತ್ತು 03.12.2024ರ ಮೂಲಕ ರಚಿಸಿದೆ ಹಾಗೂ ಸದರಿ ಆಯೋಗವು 04.08.2025 ರಂದು ಸರ್ಕಾರಕ್ಕೆ ತನ್ನ ವರದಿಯನ್ನು ಸಲ್ಲಿಸಿದೆ. ಮೀಸಲಾತಿ ಪ್ರಯೋಜನಗಳ ನ್ಯಾಯಯುತ ಮತ್ತು ಸಮಾನ ಹಂಚಿಕೆಯನ್ನು ಖಚಿತಪಡಿಸಿಕೊಳ್ಳಲು, ಅನುಸೂಚಿತ ಜಾತಿಗಳ ನಡುವಣ ಉಪ-ವರ್ಗೀಕರಣವನ್ನು ಅನುಷ್ಠಾನಗೊಳಿಸುವುದಕ್ಕಾಗಿ ಸದರಿ ಆಯೋಗವು ಮಾಡಿರುವ ಶಿಫಾರಸ್ಸುಗಳನ್ನು ಮಾಪಾಡಿನೊಂದಿಗೆ ಸರ್ಕಾರವು ಅನುಮೋದಿಸಿರುವುದರಿಂದ;

ಹಾಗೂ ನೂರಾ ಒಂದು (101) ಅನುಸೂಚಿತ ಜಾತಿಗಳ ಪ್ರವರ್ಗೀಕರಣ ಮತ್ತು ಅವುಗಳ ಉದ್ದೇಶಿತ ಶೇಕಡವಾರು ಮೀಸಲಾತಿಯು ಈ ಮುಂದಿನಂತಿದೆ:

ಪ್ರವರ್ಗದ ಹೆಸರು	ಉದ್ದೇಶಿತ ಶೇಕಡವಾರು ಮೀಸಲಾತಿ
ಪ್ರವರ್ಗ - ಎ (16 ಜಾತಿಗಳು)	6%
ಪ್ರವರ್ಗ - ಬಿ (19 ಜಾತಿಗಳು)	6%
ಪ್ರವರ್ಗ - ಸಿ (63 ಜಾತಿಗಳು)	5%
ಒಟ್ಟು (98 ಜಾತಿಗಳು)	17%

ಮತ್ತು ಪ್ರವರ್ಗೀಕರಣದಿಂದ ಹೊರತಾಗಿರುವ ಮೂರು ಅನುಸೂಚಿತ ಜಾತಿಗಳಿದ್ದು, ಅವುಗಳೆಂದರೆ:-

ಕ್ರ. ಸಂ	ಜಾತಿಯ ಸಂಕೇತ	ಜಾತಿಯ ಹೆಸರು
1	01	ಆದಿ ಆಂಧ್ರ
2	02	ಆದಿ ದ್ರಾವಿಡ
3	03	ಆದಿ ಕರ್ನಾಟಕ

ಹಾಗೂ, ಎ ಮತ್ತು ಬಿ ಪ್ರವರ್ಗಗಳಲ್ಲಿ ಉಲ್ಲೇಖಿಸದಿರುವ ಆದರೆ ಸಂವಿಧಾನ (ಅನುಸೂಚಿತ ಜಾತಿಗಳ) ಆದೇಶ, 1950ರಡಿ ಪಟ್ಟಿ ಮಾಡಲಾದ ಮತ್ತು ಕಾಲಕಾಲಕ್ಕೆ ತಿದ್ದುಪಡಿ ಮಾಡಲಾದವುಗಳೂ ಸಹ, ಸರ್ಕಾರದ ಸುತ್ತೋಲೆ ಸಂಖ್ಯೆ. ಎಸ್‌ಡಬ್ಲ್ಯೂಡಿ 8 ಎಸ್‌ಎಲ್‌ಪಿ 2024 (ಪಿ-5) ದಿನಾಂಕ: 08.10.2025 ಮತ್ತು 09.10.2025ರಲ್ಲಿ ನಿರ್ದಿಷ್ಟಪಡಿಸಲಾದ ಜಾತಿ ಪ್ರಮಾಣಪತ್ರದ ಆಧಾರದ ಮೇಲೆ ಪ್ರವರ್ಗ-ಎ ಅಥವಾ ಪ್ರವರ್ಗ-ಬಿ ಇವುಗಳಡಿ ಮೀಸಲಾತಿಗಾಗಿ ಆಯ್ಕೆ (opt) ಮಾಡಿಕೊಳ್ಳಲು ಅರ್ಹರಾಗಿರತಕ್ಕದ್ದು.

ಇದು ಭಾರತ ಗಣರಾಜ್ಯದ ಎಷ್ಟತ್ತಾರನೇ ವರ್ಷದಲ್ಲಿ ಕರ್ನಾಟಕ ರಾಜ್ಯ ವಿಧಾನ ಮಂಡಲದ ಮೂಲಕ ಈ ಮುಂದಿನಂತೆ ಅಧಿನಿಯಮಿತವಾಗಲಿ:-

1. ಸಂಕ್ಷಿಪ್ತ ಹೆಸರು ಮತ್ತು ಪ್ರಾರಂಭ. - (1) ಈ ಅಧಿನಿಯಮವನ್ನು ಕರ್ನಾಟಕ ಅನುಸೂಚಿತ ಜಾತಿಗಳ (ಉಪ-ವರ್ಗೀಕರಣ) ಅಧಿನಿಯಮ, 2025 ಎಂದು ಕರೆಯತಕ್ಕದ್ದು.

(2) ಪ್ರವರ್ಗ-ಸಿ ಶಿರೋನಾಮೆಯಡಿ 3ನೇ ಪ್ರಕರಣದಲ್ಲಿನ ಪರಂತುಕಗಳು ಈ ಕೂಡಲೇ ಜಾರಿಗೆ ಬರತಕ್ಕದ್ದು, ಎಂಬುದನ್ನು ಹೊರತುಪಡಿಸಿದಂತೆ ಈ ಅಧಿನಿಯಮದ ಎಲ್ಲಾ ಉಪಬಂಧಗಳು 25ನೇ ಆಗಸ್ಟ್ 2025 ರಿಂದ ಜಾರಿಗೆ ಬಂದಿರುವುದಾಗಿ ಭಾವಿಸತಕ್ಕದ್ದು.

2. ಪರಿಭಾಷೆಗಳು.- ಈ ಅಧಿನಿಯಮದಲ್ಲಿ, ಸಂದರ್ಭವು ಅನ್ಯಥಾ ಅಗತ್ಯಪಡಿಸಿದ ಹೊರತು,-

(ಎ) "ನೇಮಕಾತಿ" ಎಂದರೆ ನೇರ ನೇಮಕಾತಿಯ ಮೂಲಕ ನೇಮಕಾತಿ;

(ಬಿ) "ಬ್ಯಾಕ್‌ಲಾಗ್ ಖಾಲಿ ಹುದ್ದೆಗಳು" ಎಂದರೆ ಹಿಂದಿನ ನೇಮಕಾತಿಯಿಂದ ಭರ್ತಿಯಾಗದೆ ಮತ್ತು ಮುಂದೂಡಿ ತರಲಾದ ಉಳಿದ ಖಾಲಿ ಹುದ್ದೆಗಳನ್ನು ಒಳಗೊಳ್ಳುವುದು;

(ಸಿ) "ಶೈಕ್ಷಣಿಕ ಸಂಸ್ಥೆಗಳು" ಎಂದರೆ, ಸರ್ಕಾರದಿಂದ ಈ ಸಂಬಂಧವಾಗಿ ಸ್ಥಾಪಿಸಿದ ಅಥವಾ ಅಂಗೀಕೃತಗೊಳಿಸಿದ ಯಾವುದೇ ವಿಶ್ವವಿದ್ಯಾಲಯ ಅಥವಾ ಪ್ರಾಧಿಕಾರವು ನೀಡುವ ಅಥವಾ ಪ್ರದಾನ ಮಾಡುವ ಯಾವುದೇ ಪ್ರಮಾಣಪತ್ರ, ಪದವಿ ಅಥವಾ ಡಿಪ್ಲೊಮಾ ಅಥವಾ ಇತರ ಶೈಕ್ಷಣಿಕ ಗೌರವಗಳಿಗಾಗಿ ತನ್ನ ವಿದ್ಯಾರ್ಥಿಗಳನ್ನು ಸಿದ್ಧಪಡಿಸುವ, ತರಬೇತಿ ನೀಡುವ ಅಥವಾ ಮಾರ್ಗದರ್ಶನ ನೀಡುವ ಉದ್ದೇಶದೊಂದಿಗೆ,-

(i) ರಾಜ್ಯ ಸರ್ಕಾರದಿಂದ ನಿರ್ವಹಿಸಲಾಗುತ್ತಿರುವ ಅಥವಾ ರಾಜ್ಯನಿಧಿಗಳಿಂದ ಸಹಾಯಧನ ಪಡೆಯುತ್ತಿರುವ ಯಾವುದೇ ಶಾಲೆ, ಕಾಲೇಜು ಅಥವಾ ಇತರ ಶೈಕ್ಷಣಿಕ ಸಂಸ್ಥೆ ಅಥವಾ ಕಾನೂನಿನ ಮೂಲಕ ಸ್ಥಾಪಿಸಲಾಗಿರುವ ಯಾವುದೇ ವಿಶ್ವವಿದ್ಯಾಲಯ; ಅಥವಾ

(ii) ಸರ್ಕಾರದಿಂದ ಮಾನ್ಯತೆ ಪಡೆದ ಅಥವಾ ಅಂಗೀಕೃತವಾದ ಯಾವುದೇ ಸಂಸ್ಥೆ ಅಥವಾ ತರಬೇತಿ ಕೇಂದ್ರ;

(ಡಿ) "ಸರ್ಕಾರ" ಎಂದರೆ ಕರ್ನಾಟಕ ರಾಜ್ಯ ಸರ್ಕಾರ;

(ಇ) "ನಿಯಮಿಸಲಾದುದು" ಎಂದರೆ ಈ ಅಧಿನಿಯಮದಡಿ ರಚಿಸಲಾದ ನಿಯಮಗಳ ಮೂಲಕ ನಿಯಮಿಸಲಾದುದು;

(ಎಫ್) "ಸಾರ್ವಜನಿಕ ಸೇವೆ" ಎಂದರೆ ಈ ಮುಂದಿನ ಯಾವುದೇ ಕಚೇರಿ ಅಥವಾ ಸ್ಥಾಪನೆಯಲ್ಲಿನ ನಾಗರಿಕ ಸೇವೆ,-

(i) ಸರ್ಕಾರ;

(ii) ಸ್ಥಳೀಯ ಪ್ರಾಧಿಕಾರ,-

(ಎ) ಕರ್ನಾಟಕ ಗ್ರಾಮ ಸ್ವರಾಜ್ ಮತ್ತು ಪಂಚಾಯತ್ ರಾಜ್ ಅಧಿನಿಯಮ, 1993ರಡಿಯಲ್ಲಿ ಸ್ಥಾಪಿಸಲಾದ ಗ್ರಾಮೀಣ ಸ್ಥಳೀಯ ಪ್ರಾಧಿಕಾರಗಳು;

(ಬಿ) ಕರ್ನಾಟಕ ಪುರಸಭೆಗಳ ಅಧಿನಿಯಮ, 1964, ಕರ್ನಾಟಕ ನಗರ ಪಾಲಿಕೆಗಳ ಅಧಿನಿಯಮ, 1976 ಮತ್ತು ಗ್ರೇಟರ್ ಬೆಂಗಳೂರು ಆಡಳಿತ ಅಧಿನಿಯಮ, 2024ರಡಿಯಲ್ಲಿ ಸ್ಥಾಪಿಸಲಾದ ನಗರ ಸ್ಥಳೀಯ ಪ್ರಾಧಿಕಾರಗಳು;

(iii) ಸರ್ಕಾರದ ಸಂಪೂರ್ಣ ಒಡೆತನದಲ್ಲಿರುವ ಅಥವಾ ನಿಯಂತ್ರಣದಲ್ಲಿರುವ ನಿಗಮ ಅಥವಾ;

(iv) ತತ್ಕಾಲದಲ್ಲಿ ಜಾರಿಯಲ್ಲಿರುವ ಯಾವುದೇ ಕಾನೂನಿನಡಿ ರಾಜ್ಯ ಸರ್ಕಾರದ ಮೂಲಕ ಸ್ಥಾಪಿಸಲಾದ ನಿಗಮಿತ ಶಾಸನಬದ್ಧ ನಿಕಾಯ;

(v) ಶೈಕ್ಷಣಿಕ ಸಂಸ್ಥೆಗಳು;

(vi) ಕಂಪನಿಗಳ ಅಧಿನಿಯಮ, 2013 (2013ರ ಕೇಂದ್ರ ಅಧಿನಿಯಮ 18)ರ ಉಪಬಂಧಗಳಡಿಯಲ್ಲಿ ರಾಜ್ಯ ಸರ್ಕಾರದ ಮೂಲಕ ಸ್ಥಾಪಿಸಲಾದ ಸರ್ಕಾರಿ ಕಂಪನಿ;

(vii) ತತ್ಕಾಲದಲ್ಲಿ ಜಾರಿಯಲ್ಲಿರುವ ಯಾವುದೇ ಕಾನೂನಿನಡಿ ರಾಜ್ಯ ಸರ್ಕಾರದ ಮೂಲಕ ಸ್ಥಾಪಿಸಲಾದ ಯಾವುದೇ ಇತರ ನಿಕಾಯ ಅಥವಾ ಪ್ರಾಧಿಕಾರ;

(viii) ಕರ್ನಾಟಕ ಸಹಕಾರ ಸಂಘಗಳ ಅಧಿನಿಯಮ, 1959 (1959ರ ಕರ್ನಾಟಕ ಅಧಿನಿಯಮ 11)ರಡಿ ನೋಂದಾಯಿಸಲಾದ ಅಥವಾ ನೋಂದಾಯಿಸಲಾಗಿದೆ ಎಂದು ಭಾವಿಸಲಾದ ಸಹಕಾರ ಸಂಘ; ಮತ್ತು

(ಜಿ) "ಅನುಸೂಚಿತ ಜಾತಿಗಳು" ಎಂಬುದು ಭಾರತ ಸಂವಿಧಾನದ 366ನೇ ಅನುಚ್ಛೇದದ ಖಂಡ (24)ರೊಂದಿಗೆ ಓದಲಾದ ಭಾರತ ಸಂವಿಧಾನದ 341ನೇ ಅನುಚ್ಛೇದದಡಿ ಮಾಡಲಾದ ಸಂವಿಧಾನ (ಅನುಸೂಚಿತ ಜಾತಿಗಳ) ಆದೇಶ, 1950ರಲ್ಲಿ ಅದಕ್ಕೆ ನೀಡಲಾದ ಅದೇ ಅರ್ಥವನ್ನು ಹೊಂದಿರತಕ್ಕದ್ದು;

(2) ಈ ಅಧಿನಿಯಮದಲ್ಲಿ ಬಳಸಲಾದ ಆದರೆ ಪರಿಭಾಷಿಸದಿರುವ ಎಲ್ಲಾ ಇತರ ಪದಗಳು ಮತ್ತು ಪದಾವಳಿಗಳು ಕರ್ನಾಟಕ ಸಾಮಾನ್ಯ ಖಂಡಗಳ ಅಧಿನಿಯಮ, 1899 (1899ರ ಕರ್ನಾಟಕ ಅಧಿನಿಯಮ 03) ಅಥವಾ ತತ್ಕಾಲದಲ್ಲಿ ಜಾರಿಯಲ್ಲಿರುವ ಇತರ ಸಂಬಂಧಿತ ಅಧಿನಿಯಮಗಳಲ್ಲಿ ಅವುಗಳಿಗೆ ನೀಡಲಾದ ಅದೇ ಅರ್ಥವನ್ನು ಹೊಂದಿರತಕ್ಕದ್ದು.

3. ಉಪ-ವರ್ಗೀಕರಣ.- ಸಾಮಾಜಿಕ ನ್ಯಾಯ ಮತ್ತು ಅವಕಾಶದ ಸಮಾನತೆಯನ್ನು ಖಚಿತಪಡಿಸಿಕೊಳ್ಳಲು ಮತ್ತು ಕರ್ನಾಟಕ ರಾಜ್ಯಕ್ಕೆ ಸಂಬಂಧಿಸಿದಂತೆ ಎಲ್ಲಾ ಅನುಸೂಚಿತ ಜಾತಿಗಳು ಮೀಸಲಾತಿಯ ಪ್ರಯೋಜನಗಳನ್ನು ನ್ಯಾಯಯುತ, ನ್ಯಾಯಸಮ್ಮತ, ಸಮರ್ಪಕ ಮತ್ತು ಸಮಾನವಾಗಿ ಅನುಭವಿಸುವುದನ್ನು ಖಚಿತಪಡಿಸಿಕೊಳ್ಳಲು, ರಾಜ್ಯ ಸರ್ಕಾರವು ನೂರಾ ಒಂದು (101) ಅನುಸೂಚಿತ ಜಾತಿಗಳನ್ನು ಮೂರು ಪ್ರವರ್ಗಗಳಾಗಿ ಉಪ-ವರ್ಗೀಕರಿಸಿದೆ, ಇವುಗಳನ್ನು ಪರಸ್ಪರ, ಹಿಂದುಳಿದಿರುವಿಕೆ, ಸಾಮಾಜಿಕ ಒಗ್ಗಟ್ಟು ಮತ್ತು ಜನಸಂಖ್ಯೆಯ ಆಧಾರದ ಮೇಲೆ ಗುರುತಿಸಲಾಗಿದೆ. ಮೂರು ಪ್ರವರ್ಗಗಳ ಮೀಸಲಾತಿಯ ಶೇಕಡಾವಾರು ಪ್ರಮಾಣವು ಈ ಪ್ರಕರಣದ ಕೆಳಗೆ ನಮೂದಿಸಲಾದ (i), (ii) ಮತ್ತು (iii) ಖಂಡಗಳಲ್ಲಿ ನಿಯಮಿಸಲಾದ ಪ್ರಮಾಣದಲ್ಲಿರತಕ್ಕದ್ದು:

ಪರಂತು, ಪ್ರವರ್ಗೀಕರಣದಿಂದ ಹೊರತಾಗಿರುವ ಮೂರು ಅನುಸೂಚಿತ ಜಾತಿಗಳಿದ್ದು, ಅವುಗಳೆಂದರೆ:-

ಕ್ರ. ಸಂ	ಜಾತಿಯ ಸಂಕೇತ	ಜಾತಿಯ ಹೆಸರು
1	01	ಆದಿ ಆಂಧ್ರ
2	02	ಆದಿ ದ್ರಾವಿಡ
3	03	ಆದಿ ಕರ್ನಾಟಕ

ಹಾಗೂ, ಎ ಮತ್ತು ಬಿ ಪ್ರವರ್ಗಗಳಲ್ಲಿ ಉಲ್ಲೇಖಿಸದಿರುವ ಆದರೆ ಸಂವಿಧಾನ (ಅನುಸೂಚಿತ ಜಾತಿಗಳ) ಆದೇಶ, 1950ರಡಿ ಪಟ್ಟಿ ಮಾಡಲಾದ ಮತ್ತು ಕಾಲಕಾಲಕ್ಕೆ ತಿದ್ದುಪಡಿ ಮಾಡಲಾದವುಗಳೂ ಸಹ, ಸರ್ಕಾರದ ಸುತ್ತೋಲೆ ಸಂಖ್ಯೆ. ಎಸ್‌ಡಬ್ಲ್ಯೂಡಿ 8 ಎಸ್‌ಎಲ್‌ಪಿ 2024 (ಪಿ-5) ದಿನಾಂಕ: 08.10.2025 ಮತ್ತು 09.10.2025ರಲ್ಲಿ ನಿರ್ದಿಷ್ಟಪಡಿಸಲಾದ ಜಾತಿ ಪ್ರಮಾಣಪತ್ರದ ಆಧಾರದ ಮೇಲೆ ಪ್ರವರ್ಗ-ಎ ಅಥವಾ ಪ್ರವರ್ಗ-ಬಿ ಇವುಗಳಡಿ ಮೀಸಲಾತಿಗಾಗಿ ಆಯ್ಕೆ (opt) ಮಾಡಿಕೊಳ್ಳಲು ಅರ್ಹರಾಗಿರತಕ್ಕದ್ದು.

ಪರಂತು ಈ ಪ್ರಕರಣದಡಿ ಮೂರು ಪ್ರವರ್ಗಗಳಿಗೆ ನಿರ್ದಿಷ್ಟಪಡಿಸಲಾದ ಮೀಸಲಾತಿಯು ಅರ್ಹ ಅಭ್ಯರ್ಥಿಗಳ ಲಭ್ಯತೆಗೆ ಒಳಪಟ್ಟಿರತಕ್ಕದ್ದು.

(i) ಅನುಸೂಚಿತ ಜಾತಿಗಳಿಗೆ ಉಪ-ವರ್ಗೀಕರಣದಡಿ ಹಾಗೆ ಮೀಸಲಿರಿಸಲಾದ ಹುದ್ದೆಗಳು ಅಥವಾ ಸ್ಥಾನಗಳ ಶೇಕಡೆ ಆರಂಭವನ್ನು ಈ ಕೆಳಗಿನ ಅನುಸೂಚಿತ ಜಾತಿಗಳಿಗೆ ಸೇರಿದ ವ್ಯಕ್ತಿಗಳಿಗಾಗಿ ಮೀಸಲಿಡತಕ್ಕದ್ದು, ಅದನ್ನು ಅನುಸೂಚಿತ ಜಾತಿಗಳು (ಪ್ರವರ್ಗ-ಎ) ಎಂಬುದಾಗಿ ಉಲ್ಲೇಖಿಸತಕ್ಕದ್ದು, ಅವುಗಳೆಂದರೆ: -

ಪ್ರವರ್ಗ-ಎ

ಕ್ರಮ ಸಂಖ್ಯೆ	ಜಾತಿ ಸಂಕೇತ	ಜಾತಿಯ ಹೆಸರು	ಪ್ರವರ್ಗ-ಎ-ಗೆ ಮೀಸಲಿರಿಸಲಾದ ಶೇಕಡವಾರು ಪ್ರಮಾಣ
1	22	ಭಂಬಿ, ಭಾಂಬಿ, ಅಸಾದರು, ಅಸೋಡಿ, ಚಮಡಿಯಾ, ಚಮ್ಮಾರ, ಚಂಬಾರ, ಚಮಗಾರ, ಹರಳಯ್ಯ, ಹರಳಿ, ಖಾಲ್ವ, ಮಚಿಗೋರ, ಮೋಚಿಗಾರ, ಮಾದರ, ಮಾದಿಗ, ಮೋಚಿ, ಮುಚ್ಚಿ, ತೆಲುಗು ಮೋಚಿ, ಕಾಮತಿ ಮೋಚಿ, ರಾಣಿಗರ, ರೋಹಿದಾಸ, ರೋಹಿತ, ಸಮಗಾರ	6%
2	28	ಚಂಡಾಲ	
3	32	ಧೋರ, ಕಕ್ಕಯ್ಯ, ಕಂಕಯ್ಯ	
4	40	ಹಲ್ಲಾರ, ಹಸ್ತಾರ, ಹುಲಸ್ತಾರ, ಹಲಸ್ತಾರ	
5	42	ಹಸ್ತಾ	
6	48	ಕಡಯ್ಯನ್	
7	50	ಕೆಪ್ಪರಿಸ್	
8	51	ಕೊಲುಪುಲ್ವಂಡು	
9	56	ಕುಡುಂಬನ್	
10	61	ಮಾದಿಗ	
11	72	ಮಾಂಗ್, ಮಾತಂಗ, ಮಿನಿಮಾದಿಗ	
12	76	ಮಾವಿಲನ್	
13	88	ಪಂಚಮ	
14	89	ಪನ್ನಿಯಾಂಡಿ	
15	93	ಸಮಗಾರ	
16	94	ಸಂಬನ್	

(ii) ಅನುಸೂಚಿತ ಜಾತಿಗಳಿಗೆ ಉಪ-ವರ್ಗೀಕರಣದಡಿ ಹಾಗೆ ಮೀಸಲಿರಿಸಲಾದ ಹುದ್ದೆಗಳು ಅಥವಾ ಸ್ಥಾನಗಳ ಶೇಕಡ ಆರಂಭವನ್ನು ಈ ಕೆಳಗಿನ ಅನುಸೂಚಿತ ಜಾತಿಗಳಿಗೆ ಸೇರಿದ ವ್ಯಕ್ತಿಗಳಿಗಾಗಿ ಮೀಸಲಿಡತಕ್ಕದ್ದು, ಅದನ್ನು ಅನುಸೂಚಿತ ಜಾತಿಗಳು (ಪ್ರವರ್ಗ-ಬಿ) ಎಂಬುದಾಗಿ ಉಲ್ಲೇಖಿಸತಕ್ಕದ್ದು, ಅವುಗಳೆಂದರೆ:-

ಪ್ರವರ್ಗ-ಬಿ

ಕ್ರಮ ಸಂಖ್ಯೆ	ಜಾತಿ ಸಂಕೇತ	ಜಾತಿಯ ಹೆಸರು	ಪ್ರವರ್ಗ-ಸಿ-ಗೆ ಮೀಸಲಿರಿಸಲಾದ ಶೇಕಡವಾರು ಪ್ರಮಾಣ
1	7	ಅನಾಮುಕ್	
2	8	ಅರೈ ಮಾಲಾ	
3	10	ಅರ್ವಾ ಮಾಲಾ	
4	15	ಬಲಗೈ	
5	27	ಛಲವಾದಿ, ಚಲ್ವಾದಿ, ಚನ್ನಯ್ಯ	
6	86	ಪಲ್ಲನ್	
7	44	ಹೊಲಯ, ಹೊಲೇರ, ಹೊಲೆಯ	
8	63	ಮಾಹ್ಯವಂಶಿ, ಧೇಡ್, ವಂಕಾರ, ಮಾರು ವಂಕಾರ	
9	65	ಮಾಲ	

10	67	ಮಾಲಾ ಹಣ್ಣಾಯಿ	6%
11	68	ಮಾಲ ಜಂಗಮ	
12	69	ಮಾಲ ಮಾಸ್ತಿ	
13	70	ಮಾಲ ಸಲೆ, ನೆಟ್ಟಾಣಿ	
14	62	ಮಹಾರ್, ತರಲ್, ದೇಗುಮೇಗು	
15	78	ಮೊಗೇರ	
16	80	ಮುಂಡಾಲ	
17	90	ಪರೈಯಾನ್, ಪರಾಯ	
18	92	ರಾಣೆಯಾರ್	
19	101	ವಳ್ಳುವನ್	

(iii) ಅನುಸೂಚಿತ ಜಾತಿಗಳಿಗೆ ಉಪ-ವರ್ಗೀಕರಣದಡಿ ಹಾಗೆ ಮೀಸಲಿರಿಸಲಾದ ಹುದ್ದೆಗಳು ಅಥವಾ ಸ್ಥಾನಗಳ ಶೇಕಡ ಬದರಷ್ಟನ್ನು ಈ ಕೆಳಗಿನ ಅನುಸೂಚಿತ ಜಾತಿಗಳಿಗೆ ಸೇರಿದ ವ್ಯಕ್ತಿಗಳಿಗಾಗಿ ಮೀಸಲಿಡತಕ್ಕದ್ದು, ಅದನ್ನು ಅನುಸೂಚಿತ ಜಾತಿಗಳು (ಪ್ರವರ್ಗ-ಸಿ) ಎಂಬುದಾಗಿ ಉಲ್ಲೇಖಿಸತಕ್ಕದ್ದು, ಅವುಗಳೆಂದರೆ:-

ಪ್ರವರ್ಗ-ಸಿ

ಕ್ರಮ ಸಂಖ್ಯೆ	ಜಾತಿ ಸಂಕೇತ	ಜಾತಿಯ ಹೆಸರು	ಪ್ರವರ್ಗ-ಎ-ಗೆ ಮೀಸಲಿರಿಸಲಾದ ಶೇಕಡವಾರು ಪ್ರಮಾಣ
1	4	ಆದಿಯಾ (ಕೊಡಗು ಜಿಲ್ಲೆಯಲ್ಲಿ)	
2	5	ಅಗೇರ	
3	6	ಅಜಿಲ	
4	9	ಅರುಂತತಿಯಾರ್	
5	11	ಬೈರಾ	
6	12	ಬಕದ್	
7	14	ಬಕುಡ	
8	16	ಬಂಡಿ	
9	13	ಬಂತ್ (ಬೆಳಗಾವಿ, ಬಿಜಾಪುರ, ಧಾರವಾಡ ಮತ್ತು ಉತ್ತರ ಕನ್ನಡ ಜಿಲ್ಲೆಗಳಲ್ಲಿ)	
10	17	ಬಂಜಾರ, ಲಂಬಾಣಿ, ಲಂಬಾಡ, ಲಂಬಾಡಿ, ಲಮಾಣಿ, ಸುಗಾಲಿ, ಸುಕಾಲಿ	
11	18	ಬತಡಾ	
12	19	ಬುಡ್ಜಂಗಮ, ಬೇಡಜಂಗಮ,	
13	20	ಬೆಳ್ಳಾರ	
14	21	ಭಂಗಿ, ಮಹ್ತರ್, ಓಲ್ಕಾಣ, ರೂಖಿ, ಮಲ್ಕಾಣ ಹಲಾಲ್ಪೂರ, ಲಾಲ್ಪೇಗಿ, ಬಾಲ್ಮಿಕಿ, ಕೋರಾರ, ಜಾಡಮಾಲಿ	
15	23	ಭೋವಿ, ಓಡ, ಒಡ್ಡೆ, ವಡ್ಡರ, ವಡ್ಡರ್, ವೊಡ್ಡರ, ವೊಡ್ಡರ್, ಬೋವಿ (ಬೆಸ್ತೇತರ), ಕಲ್ಲುವಡ್ಡರ, ಮಣ್ಣುವಡ್ಡರ	
16	24	ಬಿಂಡ್ಲಾ	
17	25	ಬ್ಯಾಗಾರ	
18	26	ಚಕ್ಕಿಲಿಯನ್	

19	29	ಚೆನ್ನದಾಸರ, ಹೊಲಯದಾಸರ	5%
20	30	ದಕ್ಕಲ, ಡೊಕ್ಕಲ್ವಾರ	
21	31	ದಕ್ಕಲಿಗ	
22	33	ಡೋಮ, ಡೊಂಬರ, ಪೈಡಿ, ಪಾನೊ	
23	34	ಎಲ್ಲಮಾಳ್ವಾರ, ಯೆಲ್ಲಮ್ಮಲವಾಂಡ್ಲು	
24	35	ಗಂಟಿ ಚೋರಸ	
25	36	ಗರೋಡಾ, ಗಾರೋ	
26	37	ಗೊಡ್ಡ	
27	38	ಗೋಸಂಗಿ	
28	39	ಹಲ್ಲೀರ	
29	41	ಹಂದಿಜೋಗಿಗಳು	
30	43	ಹೊಲಾರ, ವಲ್ವಾರ	
31	45	ಹೊಲೆಯ ದಾಸರಿ	
32	46	ಜಗ್ಗಲಿ	
33	47	ಜಂಬೂವುಲು	
34	49	ಕಲ್ಲಾಡಿ	
35	52	ಕೂಸ	
36	53	ಕೊರಚ, ಕೊರಚರ	
37	54	ಕೊರಮ, ಕೊರವ, ಕೊರವರ	
38	55	ಕೋಟೆಗಾರ, ಮೇತ್ರಿ	
39	57	ಕುರವನ್	
40	58	ಲಿಂಗದೇರ	
41	59	ಮಚಲಾ	
42	60	ಮದರಿ	
43	64	ಮೈಲಾ	
44	66	ಮಾಲ ದಾಸರಿ	
45	71	ಮಾಲ ಸನ್ಯಾಸಿ	
46	73	ಮಾಂಗ್ ಗಾರುಡಿ, ಮಾಂಗ್ ಗಾರೋಡಿ	
47	74	ಮಣ್ಣೆ	
48	75	ಮಾಸ್ತಿ	
49	77	ಮೇಘವಾಲ, ಮೇಂಗ್ವಾರ	
50	79	ಮುಖ್ಲಿ	
51	81	ನಾಡಿಯಾ, ಹಾಡಿ	
52	82	ನಲ್ಕಾದಾಯ	
53	83	ನಲಕೆಯವ	
54	84	ನಾಯಡಿ	
55	85	ಪಾಲೆ	
56	87	ಪಂಬಾಡ	
57	91	ಪರಾವನ್	
58	95	ಸಪರಿ	
59	96	ಸಿಳ್ಳೆಕ್ಕಾತರು	
60	97	ಸಿಂಧೋಲು, ಚಿಂದೋಲು	
61	98	ಸುಡುಗಾಡು ಸಿದ್ದ	
62	99	ತೋಟಿ	
63	100	ತಿರ್ಗಾರ, ತೀರ್ಬಂದ	

ಪರಂತು, ಅನುಸೂಚಿತ ಜಾತಿಗಳ ಪ್ರವರ್ಗ-ಸಿ ಪಟ್ಟಿಯ ಸಂದರ್ಭದಲ್ಲಿ, ಮೇಲಿನ ಕೋಷ್ಟಕದ ಕ್ರಮ ಸಂಖ್ಯೆ 10, 15, 36 ಮತ್ತು 37ರಲ್ಲಿ ನಮೂದಿಸಲಾದ (ಅಂದರೆ ಜಾತಿ ಸಂಕೇತ 17, 23, 53 ಮತ್ತು 54) ಇವುಗಳನ್ನು ಹೊರತುಪಡಿಸಿ, 59 ಜಾತಿಗಳಿಗಾಗಿ ಪ್ರತಿ ಐದು ಹುದ್ದೆಗಳು ಅಥವಾ ಸ್ಥಾನಗಳ ಪೈಕಿ ಕನಿಷ್ಠ ಒಂದನ್ನು ಪ್ರವರ್ಗ-ಸಿ ಯೊಳಗೆ ಮೀಸಲಿರಿಸತಕ್ಕದ್ದು:

ಮತ್ತು ಪರಂತು, ಪ್ರವರ್ಗ-ಸಿ ಯಲ್ಲಿನ ಈ 59 ಜಾತಿಗಳಡಿ ಯಾವುದೇ ಅರ್ಹ ಅಭ್ಯರ್ಥಿಗಳು ಲಭ್ಯವಿಲ್ಲದಿದ್ದರೆ, ಅಂಥ ಹುದ್ದೆಗಳು ಅಥವಾ ಸ್ಥಾನಗಳನ್ನು ಮೇಲೆ ಹೇಳಿದ ನಾಲ್ಕು (ಅಂದರೆ ಕ್ರಮ ಸಂಖ್ಯೆ 10, 15, 36 ಮತ್ತು 37) ಜಾತಿಗಳಿಂದ ಭರ್ತಿ ಮಾಡತಕ್ಕದ್ದು.

4. ಬ್ಯಾಕ್‌ಲಾಗ್ ಖಾಲಿ ಹುದ್ದೆಗಳು.- ಪ್ರಕರಣ 3ರಲ್ಲಿ ಉಪಬಂಧಿಸಲಾದ ಶೇಕಡಾವಾರು ಮೀಸಲಾತಿಯು, ಸರ್ಕಾರಿ ನೇಮಕಾತಿಗಳಿಗೆ ಸಂಬಂಧಿಸಿದ ಹಿಂಬಾಕಿ (ಬ್ಯಾಕ್‌ಲಾಗ್) ಖಾಲಿ ಹುದ್ದೆಗಳನ್ನು ಭರ್ತಿ ಮಾಡಲು ಅನ್ವಯವಾಗತಕ್ಕದ್ದು.

5. ಮೀಸಲಾತಿಗಳು ಬಾಧಿತವಾಗುವಂತಿಲ್ಲ.- ಈ ಅಧಿನಿಯಮದಲ್ಲಿರುವುದಾವುದೂ ಕೇಂದ್ರ ಸರ್ಕಾರದ ಯಾವುದೇ ಇಲಾಖೆ ಅಥವಾ ಅದರ ಒಡತನದ ಅಥವಾ ನಿಯಂತ್ರಣದಲ್ಲಿರುವ ಯಾವುದೇ ನಿಗಮ ಅಥವಾ ಉದ್ಯಮ ಅಥವಾ ಕೇಂದ್ರ ಸರ್ಕಾರಕ್ಕೆ ಸೇರಿದ ಅಥವಾ ಅದರ ನಿಯಂತ್ರಣದಲ್ಲಿರುವ ಯಾವುದೇ ಶಿಕ್ಷಣ ಸಂಸ್ಥೆಗಳು ಅಥವಾ ಅದರ ಸಂಸ್ಥೆಯ, ಯಾವುದೇ ಹುದ್ದೆ ಅಥವಾ ಸೇವೆಯ ಯಾವುದೇ ನೇಮಕಾತಿಗೆ ಅನ್ವಯಿಸತಕ್ಕದ್ದಲ್ಲ.

6. ಸದ್ಯಾವನೆಯಿಂದ ಕೈಗೊಂಡ ಕ್ರಮದ ರಕ್ಷಣೆ.- ಈ ಅಧಿನಿಯಮದ ಉಪಬಂಧಗಳು ಅಥವಾ ಅದರ ಅಡಿಯಲ್ಲಿ ರಚಿಸಲಾದ ನಿಯಮಗಳಲ್ಲಿ ಸದ್ಯಾವನೆಯಿಂದ ಮಾಡಿದ ಅಥವಾ ಮಾಡಲು ಉದ್ದೇಶಿಸಿದ ಯಾವುದೇ ಕಾರ್ಯಕ್ಕಾಗಿ, ಪ್ರಾಧಿಕಾರ ಅಥವಾ ವ್ಯಕ್ತಿಗಳ ವಿರುದ್ಧ ಯಾವುದೇ ದಾವೆಯನ್ನು, ಅಭಿಯೋಜನೆಯನ್ನು ಅಥವಾ ಇತರ ಕಾನೂನು ಕ್ರಮವನ್ನು ಹೂಡತಕ್ಕದ್ದಲ್ಲ.

7. ರೋಸ್ಟರ್ ಬಿಂದುಗಳು.- (1) ರಾಜ್ಯ ನಾಗರಿಕ ಸೇವೆಗಳು ಮತ್ತು ಸ್ಥಳೀಯ ಪ್ರಾಧಿಕಾರ ಅಥವಾ ನಿಗಮ ಅಥವಾ ಇತರ ನಿಕಾಯದ ಇನ್ನಿತರ ಸಂಸ್ಥೆಗಳಲ್ಲಿ ನೇಮಕಾತಿಗಳ ಉದ್ದೇಶಕ್ಕಾಗಿ ಲಂಬ ಮತ್ತು ಸಮತಲ ಮೀಸಲಾತಿ ಎರಡರಲ್ಲೂ ಅನುಸೂಚಿತ ಜಾತಿಗಳಿಗೆ ಸಂಬಂಧಿಸಿದಂತೆ ರೋಸ್ಟರ್ ಬಿಂದುಗಳನ್ನು ನಿಗದಿಪಡಿಸುವುದು ಅಥವಾ ಹೊಂದಾಣಿಕೆ ಮಾಡಿಕೊಳ್ಳುವುದು.

(2) ನಿಯಮಿಸಬಹುದಾದ ಯಾವುದೇ ಇತರ ವಿಷಯ.

(3) ಈ ಪ್ರಕರಣದಡಿ ಮಾಡಲಾದ ಪ್ರತಿಯೊಂದು ಆದೇಶವನ್ನು, ಅದನ್ನು ಮಾಡಿದ ತರುವಾಯ, ಸಾಧ್ಯವಾದಷ್ಟು ಬೇಗನೆ ರಾಜ್ಯ ವಿಧಾನಮಂಡಲದ ಪ್ರತಿಯೊಂದು ಸದನದ ಮುಂದೆ ಮಂಡಿಸತಕ್ಕದ್ದು.

8. ಉಳಿಸುವಿಕೆಗಳು.- (1) ಈ ಅಧಿನಿಯಮದಲ್ಲಿ ಅಥವಾ ತತ್ಕಾಲದಲ್ಲಿ ಜಾರಿಯಲ್ಲಿರುವ ಯಾವುದೇ ಇತರ ಕಾನೂನಿನಲ್ಲಿ ಉಪಬಂಧಿಸಿದುದನ್ನುಳಿದು, ಸರ್ಕಾರಿ ಸೇವೆ ಅಥವಾ ಶೈಕ್ಷಣಿಕ ಸಂಸ್ಥೆಗಳಲ್ಲಿ ಅನುಸೂಚಿತ ಜಾತಿಗಳ ಮೀಸಲಾತಿಗೆ ಸಂಬಂಧಪಟ್ಟ ಸರ್ಕಾರಿ ಆದೇಶಗಳು ಮುಂದುವರೆಯತಕ್ಕದ್ದು.

(2) ಈ ಅಧಿನಿಯಮದ ಪ್ರಾರಂಭದ ದಿನಾಂಕಕ್ಕೆ ಮೊದಲು ಹೊರಡಿಸಲಾದ ಮತ್ತು ಈ ಅಧಿನಿಯಮದ ಪ್ರಾರಂಭದ ದಿನಾಂಕದಂದು ಜಾರಿಯಲ್ಲಿರುವ ಅನುಸೂಚಿತ ಜಾತಿಗಳ ಮೀಸಲಾತಿ ಮತ್ತು ಉಪ-ವರ್ಗೀಕರಣಕ್ಕೆ ಸಂಬಂಧಿಸಿದ ಸರ್ಕಾರದ ಆದೇಶ ಸಂ. ಎಸ್‌ಡಬ್ಲ್ಯೂಡಿ 8 ಎಸ್‌ಎಲ್‌ಪಿ 2024 ದಿನಾಂಕ: 25.08.2025 ಮತ್ತು ಸರ್ಕಾರದ ಸುತ್ತೋಲೆ ಸಂಖ್ಯೆ. ಎಸ್‌ಡಬ್ಲ್ಯೂಡಿ 8 ಎಸ್‌ಎಲ್‌ಪಿ 2024 (ಪಿ-5) ದಿನಾಂಕ: 08.10.2025 ಮತ್ತು 09.10.2025, ಈ ಅಧಿನಿಯಮದ ಉಪಬಂಧಗಳಿಗೆ ಅಸಂಗತವಾಗದಿರುವಷ್ಟರ ಮಟ್ಟಿಗೆ, ಈ ಅಧಿನಿಯಮದಡಿ ಕೈಗೊಂಡ ಯಾವುದೇ ಕ್ರಮ ಅಥವಾ ಮಾಡಿದ ಯಾವುದೇ ಆದೇಶ, ಸುತ್ತೋಲೆಯಿಂದ ರದ್ದುಪಡಿಸಿದ ಹೊರತು ಮತ್ತು ಅಲ್ಲಿಯವರೆಗೆ ಈ ಅಧಿನಿಯಮಕ್ಕೆ ಅನುಗುಣವಾದ ಉಪಬಂಧಗಳಡಿ ಅವುಗಳನ್ನು ಮಾಡಲಾಗಿರುವಂತೆ ಅಥವಾ ಹೊರಡಿಸಲಾಗಿರುವಂತೆ ಜಾರಿಯಲ್ಲಿರುವುದು, ಮುಂದುವರೆಯತಕ್ಕದ್ದು ಮತ್ತು ಪರಿಣಾಮಕಾರಿಯಾಗಿರತಕ್ಕದ್ದು.

9. ಉಪ-ವರ್ಗೀಕರಣದ ಶೇಕಡಾವಾರು ಮೀಸಲಾತಿ ಪ್ರಮಾಣದಲ್ಲಿ ಮಾರ್ಪಾಡು.- ಸರ್ಕಾರದಿಂದ ಹೊಸ ದತ್ತಾಂಶ ಅಥವಾ ಮಾಹಿತಿಯನ್ನು ಸ್ವೀಕರಿಸಿದ ತರುವಾಯ, ದತ್ತಾಂಶವನ್ನು ವಿಶ್ಲೇಷಿಸಲು ಮತ್ತು ಅಗತ್ಯವಿದ್ದಲ್ಲಿ ಅನುಸೂಚಿತ ಜಾತಿಗಳ ಸದಸ್ಯರಿಗೆ ಅವಶ್ಯಕ ಮಾರ್ಪಾಡುಗಳನ್ನು ಶಿಫಾರಸ್ಸು ಮಾಡಲು ಕರ್ನಾಟಕ ರಾಜ್ಯ ಅನುಸೂಚಿತ ಜಾತಿಗಳು ಮತ್ತು ಅನುಸೂಚಿತ ಬುಡಕಟ್ಟುಗಳ ಆಯೋಗಕ್ಕೆ ಕಳುಹಿಸತಕ್ಕದ್ದು.

10. ನಿಯಮಗಳ ರಚನಾಧಿಕಾರ.- (1) ಈ ಅಧಿನಿಯಮದ ಉದ್ದೇಶಗಳನ್ನು ಕಾರ್ಯಗತಗೊಳಿಸಲು ರಾಜ್ಯ ಸರ್ಕಾರವು ಪೂರ್ವ ಪ್ರಕಟಣೆಯ ತರುವಾಯ, ಅಧಿಸೂಚನೆಯ ಮೂಲಕ ನಿಯಮಗಳನ್ನು ರಚಿಸಬಹುದು.

(2) ನಿರ್ದಿಷ್ಟವಾಗಿ ಮತ್ತು ಮೇಲಿನ ಅಧಿಕಾರಗಳ ಸಾಮಾನ್ಯನ್ವಯಕ್ಕೆ ಬಾಧಕವಾಗದಂತೆ, ಈ ಕೆಳಗಿನ ಎಲ್ಲಾ ಅಥವಾ ಯಾವುದೇ ವಿಷಯಗಳಿಗೆ ಅಂಥ ನಿಯಮಗಳನ್ನು ಉಪಬಂಧಿಸಬಹುದು, ಅವುಗಳೆಂದರೆ:-

(ಎ) ಸರ್ಕಾರಿ ಸೇವೆಯ ಉದ್ದೇಶಗಳಿಗಾಗಿ ಅನುಸೂಚಿತ ಜಾತಿಗಳಿಗೆ ಸಂಬಂಧಿಸಿದಂತೆ ರೋಸ್ಟರ್ ಬಿಂದುಗಳನ್ನು ನಿಗದಿಪಡಿಸುವುದು ಅಥವಾ ಹೊಂದಾಣಿಕೆ ಮಾಡಿಕೊಳ್ಳುವುದು;

(ಬಿ) 4ನೇ ಪ್ರಕರಣದ ಅನುಪಾಲನೆಗಾಗಿ ಅರ್ಹ ವ್ಯಕ್ತಿಗಳು ಲಭ್ಯವಿಲ್ಲದ ಸಂದರ್ಭದಲ್ಲಿ ಅನುಸರಿಸಬೇಕಾದ ಕಾರ್ಯವಿಧಾನ; ಮತ್ತು

(ಸಿ) ನಿಯಮಿಸಬೇಕಾದ ಅಥವಾ ನಿಯಮಿಸಬಹುದಾದ ಯಾವುದೇ ಇತರ ವಿಷಯ.

(3) ಈ ಅಧಿನಿಯಮದ ಅಡಿಯಲ್ಲಿ ರಚಿಸಲಾದ ಪ್ರತಿಯೊಂದು ನಿಯಮ ಅಥವಾ ಅಧಿಸೂಚನೆಯನ್ನು, ಅದನ್ನು ರಚಿಸಿದ ತರುವಾಯ, ಆದಷ್ಟು ಬೇಗನೆ, ರಾಜ್ಯ ವಿಧಾನಮಂಡಲದ ಪ್ರತಿಯೊಂದು ಸದನದ ಮುಂದೆ, ಅದು ಅಧಿವೇಶನದಲ್ಲಿರುವಾಗ, ಒಂದು ಅಧಿವೇಶನದಲ್ಲಿ ಅಥವಾ ಎರಡು ಅಥವಾ ಹೆಚ್ಚಿನ ನಿರಂತರ ಅಧಿವೇಶನಗಳಲ್ಲಿ ಅಡಕವಾಗಬಹುದಾದ ಒಟ್ಟು ಮೂವತ್ತು ದಿನಗಳ ಅವಧಿಯವರೆಗೆ ಮಂಡಿಸತಕ್ಕದ್ದು ಮತ್ತು ಮೇಲೆ ಹೇಳಿದ ಅಧಿವೇಶನಗಳ ಅಥವಾ ನಿರಂತರ ಅಧಿವೇಶನಗಳ ನಿಕಟ ತರುವಾಯದ ಅಧಿವೇಶನದ ಮುಕ್ತಾಯಕ್ಕೆ ಮೊದಲು ಆ ನಿಯಮ ಅಥವಾ ಅಧಿಸೂಚನೆಯಲ್ಲಿ ಯಾವುದೇ ಮಾರ್ಪಾಟನ್ನು ಮಾಡಬೇಕೆಂದು ಉಭಯ ಸದನಗಳೂ ಒಪ್ಪಿದರೆ ಅಥವಾ ಆ ನಿಯಮ ಅಥವಾ ಅಧಿಸೂಚನೆಯ ಮಾರ್ಪಾಟನ್ನು ಮಾಡಬೇಕೆಂದು ಉಭಯ ಸದನಗಳೂ ಒಪ್ಪಿದರೆ, ಆ ನಿಯಮ ಅಥವಾ ಅಧಿಸೂಚನೆಯ ಆ ಮಾರ್ಪಾಟನ್ನು ಅಥವಾ ರದ್ದತಿಯನ್ನು ಅಧಿಸೂಚಿಸಿದ ದಿನಾಂಕದಿಂದ ಅಂಥ ಮಾರ್ಪಾಟಾದ ರೂಪದಲ್ಲಿ ಮಾತ್ರ ಪರಿಣಾಮಕಾರಿಯಾಗಿರತಕ್ಕದ್ದು ಅಥವಾ ಸಂದರ್ಭಾನುಸಾರವಾಗಿ ಯಾವುದೇ ಪರಿಣಾಮ ಹೊಂದಿರತಕ್ಕದ್ದಲ್ಲ; ಆದಾಗ್ಯೂ ಅಂಥ ಯಾವುದೇ ಮಾರ್ಪಾಟು ಅಥವಾ ರದ್ದತಿಯು ಆ ನಿಯಮ ಅಥವಾ ಅಧಿಸೂಚನೆಯ ಅಡಿಯಲ್ಲಿ ಹಿಂದೆ ಮಾಡಿದ ಯಾವುದೇ ಕೃತ್ಯದ ಮಾನ್ಯತೆಗೆ ಬಾಧಕವಾಗತಕ್ಕದ್ದಲ್ಲ.

11. ತೊಂದರೆಗಳನ್ನು ನಿವಾರಿಸುವ ಅಧಿಕಾರ.- (1) ಈ ಅಧಿನಿಯಮದ ಉಪಬಂಧಗಳನ್ನು ಜಾರಿಗೆ ತರುವಲ್ಲಿ, ಯಾವುದೇ ತೊಂದರೆ ಉದ್ಭವಿಸಿದರೆ, ಆ ತೊಂದರೆಯ ನಿವಾರಣೆಗಾಗಿ, ಈ ಅಧಿನಿಯಮದ ಉಪಬಂಧಗಳಿಗೆ ಅಸಂಗತವಾಗದ ತಾನು ಅವಶ್ಯಕ ಮತ್ತು ಯುಕ್ತವೆಂದು ಅಭಿಪ್ರಾಯಪಡುವಂಥ ಉಪಬಂಧಗಳನ್ನು ಸರ್ಕಾರವು ಸರ್ಕಾರಿ ರಾಜ್ಯಪತ್ರದಲ್ಲಿ ಆದೇಶವನ್ನು ಪ್ರಕಟಿಸುವ ಮೂಲಕ ಮಾಡಬಹುದು:

ಪರಂತು, ಈ ಅಧಿನಿಯಮದ ಪ್ರಾರಂಭದ ದಿನಾಂಕದಿಂದ ಎರಡು ವರ್ಷಗಳ ಅವಧಿಯ ಮುಕ್ತಾಯದ ತರುವಾಯ ಅಂಥ ಆದೇಶವನ್ನು ಮಾಡತಕ್ಕದ್ದಲ್ಲ.

(2) ಈ ಪ್ರಕರಣದ ಅಡಿಯಲ್ಲಿ ಹೊರಡಿಸಲಾದ ಪ್ರತಿಯೊಂದು ಆದೇಶವನ್ನು, ಅದನ್ನು ರಚಿಸಿದ ತರುವಾಯ ಆದಷ್ಟು ಬೇಗನೆ ರಾಜ್ಯ ವಿಧಾನ ಮಂಡಲದ ಪ್ರತಿಯೊಂದು ಸದನದ ಮುಂದೆ ಮಂಡಿಸತಕ್ಕದ್ದು.

ಉದ್ದೇಶಗಳು ಮತ್ತು ಕಾರಣಗಳ ಹೇಳಿಕೆ
(ವಿಧೇಯಕವನ್ನು ಮಂಡಿಸುವಾಗ ಲಗತ್ತಿಸಿದಂತೆ)

ಕರ್ನಾಟಕ ಸರ್ಕಾರವು ಕರ್ನಾಟಕ ರಾಜ್ಯದ ಅನುಸೂಚಿತ ಜಾತಿಗಳ ವಿವಿಧ ಉಪ-ಗುಂಪುಗಳಲ್ಲಿ ಅನುಸೂಚಿತ ಜಾತಿಗಳ ಉಪ-ವರ್ಗೀಕರಣದ ಕುರಿತು ನಿರ್ದಿಷ್ಟ ಶಿಫಾರಸ್ಸುಗಳನ್ನು ಸೂಚಿಸಲು ನಿವೃತ್ತ ನ್ಯಾಯಮೂರ್ತಿ ಶ್ರೀ ಎಚ್.ಎನ್. ನಾಗಮೋಹನ್ ದಾಸ್ ಅವರನ್ನೊಳಗೊಂಡ ಏಕವ್ಯಕ್ತಿ ಆಯೋಗವನ್ನು ಸರ್ಕಾರದ ಆದೇಶ ಸಂ: SWD/SLP/8-2024 (P-1), ದಿನಾಂಕ:12.11.2024 ಮತ್ತು 03.12.2024ರ ಮೂಲಕ ರಚಿಸಿದ್ದು, ಸದರಿ ಆಯೋಗವು 04.08.2025 ರಂದು ಸರ್ಕಾರಕ್ಕೆ ತನ್ನ ವರದಿಯನ್ನು ಸಲ್ಲಿಸಿತು. ಮೀಸಲಾತಿ ಪ್ರಯೋಜನಗಳ ನ್ಯಾಯಯುತ ಮತ್ತು ಸಮಾನ ಹಂಚಿಕೆಯನ್ನು ಖಚಿತಪಡಿಸಿಕೊಳ್ಳಲು, ಅನುಸೂಚಿತ ಜಾತಿಗಳ ನಡುವಣ ಉಪ-ವರ್ಗೀಕರಣವನ್ನು ಅನುಷ್ಠಾನಗೊಳಿಸುವುದಕ್ಕಾಗಿ ಸದರಿ ಆಯೋಗವು ಮಾಡಿರುವ ಶಿಫಾರಸ್ಸುಗಳನ್ನು ಮಾರ್ಪಾಡಿನೊಂದಿಗೆ ಸರ್ಕಾರವು ಅನುಮೋದಿಸಿದೆ ಹಾಗೂ 17% ಮೀಸಲಾತಿಯ ಪಾಲಿನೊಂದಿಗೆ ಉಪ-ಪ್ರವರ್ಗೀಕರಣಗೊಳಿಸಲಾದ 101 ಅನುಸೂಚಿತ ಜಾತಿಗಳು ಈ ಮುಂದಿನಂತಿವೆ:

ಪ್ರವರ್ಗದ ಹೆಸರು	ಉದ್ದೇಶಿತ ಶೇಕಡವಾರು ಮೀಸಲಾತಿ
ಪ್ರವರ್ಗ - ಎ (16 ಜಾತಿಗಳು)	6%
ಪ್ರವರ್ಗ - ಬಿ (19 ಜಾತಿಗಳು)	6%
ಪ್ರವರ್ಗ - ಸಿ (63 ಜಾತಿಗಳು)	5%
ಒಟ್ಟು (98 ಜಾತಿಗಳು)	17%

ಮತ್ತು ಪ್ರವರ್ಗೀಕರಣದಿಂದ ಹೊರತಾಗಿರುವ ಮೂರು ಅನುಸೂಚಿತ ಜಾತಿಗಳಿದ್ದು, ಅವುಗಳೆಂದರೆ:-

ಕ್ರ. ಸಂ	ಜಾತಿಯ ಸಂಕೇತ	ಜಾತಿಯ ಹೆಸರು
1	01	ಆದಿ ಆಂಧ್ರ
2	02	ಆದಿ ದ್ರಾವಿಡ
3	03	ಆದಿ ಕರ್ನಾಟಕ

ಹಾಗೂ, ಎ ಮತ್ತು ಬಿ ಪ್ರವರ್ಗಗಳಲ್ಲಿ ಉಲ್ಲೇಖಿಸದಿರುವ ಆದರೆ ಸಂವಿಧಾನ (ಅನುಸೂಚಿತ ಜಾತಿಗಳ) ಆದೇಶ, 1950ರಡಿ ಪಟ್ಟಿ ಮಾಡಲಾದ ಮತ್ತು ಕಾಲಕಾಲಕ್ಕೆ ತಿದ್ದುಪಡಿ ಮಾಡಲಾದವುಗಳೂ ಸಹ, ಸರ್ಕಾರದ ಸುತ್ತೋಲೆ ಸಂಖ್ಯೆ. ಎಸ್‌ಡಬ್ಲ್ಯೂಡಿ 8 ಎಸ್‌ಎಲ್‌ಪಿ 2024 (ಪಿ-5) ದಿನಾಂಕ: 08.10.2025 ಮತ್ತು 09.10.2025ರಲ್ಲಿ ನಿರ್ದಿಷ್ಟಪಡಿಸಲಾದ ಜಾತಿ ಪ್ರಮಾಣಪತ್ರದ ಆಧಾರದ ಮೇಲೆ ಪ್ರವರ್ಗ-ಎ ಅಥವಾ ಪ್ರವರ್ಗ-ಬಿ ಇವುಗಳಡಿ ಮೀಸಲಾತಿಗಾಗಿ ಆಯ್ಕೆ (opt) ಮಾಡಿಕೊಳ್ಳಲು ಅರ್ಹರಾಗಿರತಕ್ಕದ್ದು.

ಆದ್ದರಿಂದ ರಾಜ್ಯ ಸರ್ಕಾರವು ಅನುಸೂಚಿತ ಜಾತಿಗಳ ಉಪ-ವರ್ಗೀಕರಣದ ಸದರಿ ಸರ್ಕಾರಿ ಆದೇಶಗಳು ಮತ್ತು ಸುತ್ತೋಲೆಗಳಿಗೆ ಕಾನೂನುಬದ್ಧತೆಯನ್ನು ನೀಡಲು ನಿರ್ಧರಿಸಿದೆ.

ಆದ್ದರಿಂದ ಈ ವಿಧೇಯಕ.

ಆರ್ಥಿಕ ಜ್ಞಾಪನ ಪತ್ರ

ಪ್ರಸ್ತಾವಿತ ಶಾಸನಾತ್ಮಕ ಕ್ರಮವು ಈ ಹಂತದಲ್ಲಿ ಯಾವುದೇ ಹೆಚ್ಚಿನ ವೆಚ್ಚವನ್ನು ಒಳಗೊಂಡಿರುವುದಿಲ್ಲ.

ಪ್ರತ್ಯಾಯೋಜಿತ ಶಾಸನ ರಚನಾಧಿಕಾರದ ಕುರಿತು ಜ್ಞಾಪನ ಪತ್ರ

ಖಂಡ- 10	ಈ ಅಧಿನಿಯಮದ ಉದ್ದೇಶಗಳನ್ನು ಕಾರ್ಯಗತಗೊಳಿಸುವ ಕುರಿತು ನಿಯಮಗಳನ್ನು ರಚಿಸಲು ರಾಜ್ಯ ಸರ್ಕಾರಕ್ಕೆ ಅಧಿಕಾರವನ್ನು ನೀಡುತ್ತದೆ.
----------------	---

ಪ್ರಸ್ತಾವಿತ ಶಾಸನ ರಚನೆಯ ಪ್ರತ್ಯಾಯೋಜನೆಯು ವಾಡಿಕೆಯ ಸ್ವರೂಪದ್ದಾಗಿರುತ್ತದೆ.

ಡಾ. ಹೆಚ್.ಸಿ ಮಹದೇವಪ್ಪ
ಸಮಾಜ ಕಲ್ಯಾಣ ಮಂತ್ರಿ

ಕೆ.ಆರ್. ಮಹಾಲಕ್ಷ್ಮಿ
ಕಾರ್ಯದರ್ಶಿ
ಕರ್ನಾಟಕ ವಿಧಾನ ಪರಿಷತ್ತು